

DEĊIŻJONIJIET

DEĊIŻJONI TAL-KUNSILL (PESK) 2023/380

tal-20 ta' Frar 2023

li temenda d-Deciżjoni 2013/184/PESK dwar miżuri restrittivi fid-dawl tas-sitwazzjoni fil-Myanmar/ Burma

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-22 ta' April 2013, il-Kunsill adotta d-Deciżjoni 2013/184/PESK ⁽¹⁾.
- (2) Fil-25 ta' Lulju 2022, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") hareġ dikjarazzjoni fisem l-Unjoni li tikkundanna bil-qawwa l-eżekuzzjoni tal-mexxejja tal-oppożizzjoni u favur id-demokrazija fil-Myanmar/Burma. Ir-Rappreżentant Għoli ddiġara wkoll li dawn l-eżekuzzjonijiet motivati politikament jirrapreżentaw pass ieħor lejn iż-żarmar shih tal-istat tad-dritt u ksur sfaċċat ieħor tad-drittijiet tal-bniedem fil-Myanmar/Burma.
- (3) L-Unjoni hija ferm imħassba dwar l-eskalazzjoni kontinwa tal-vjolenza u l-evoluzzjoni għal kunflitt fit-tul b'implikazzjonijiet regionali. L-Unjoni tikkundanna l-ksur gravi kontinwu tad-drittijiet tal-bniedem inkluż it-tortura, il-vjolenza sesswali u dik abbażi tal-ġeneru, il-persekuzzjoni kontinwa tas-soċjetà ċivili, tad-difensuri tad-drittijiet tal-bniedem u tal-ġurnalisti, u l-attakki fuq il-popolazzjoni ċivili, inkluż il-minoranzi etniċi u reliġjużi, mill-Forzi Armati tal-Myanmar (Tatmadaw).
- (4) Fin-nuqqas ta' kwalunkwe progress rapidu fis-sitwazzjoni fil-Myanmar/Burma, l-Unjoni esprimiet f'diversi okkażjonijiet ir-rieda tagħha li tadotta aktar miżuri restrittivi kontra daww responsabbli għall-immunar tad-demokrazija u l-istat tad-dritt u għall-ksur serju tad-drittijiet tal-bniedem fil-Myanmar/Burma.
- (5) Fid-dawl tas-sitwazzjoni gravi li għadha tippersisti fil-Myanmar/Burma, disa' persuni u seba' entitajiet jenhtieg li jinżiedu mal-lista ta' persuni fiżiċi u ġuridiċi, entitajiet u korpi soġġetti għal miżuri restrittivi fl-Anness tad-Deciżjoni 2013/184/PESK.
- (6) Għalhekk id-Deciżjoni 2013/184/PESK jenhtieg li tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness tad-Deciżjoni 2013/184/PESK huwa emendat kif jinsab fl-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-20 ta' Frar 2023.

Għall-Kunsill

Il-President

J. BORRELL FONTELLES

⁽¹⁾ Id-Deciżjoni tal-Kunsill 2013/184/PESK tat-22 ta' April 2013 dwar miżuri restrittivi fid-dawl tas-sitwazzjoni fil-Myanmar/Burma (ĠU L 111, 23.4.2013, p. 75).

L-Anness tad-Deċiżjoni 2013/184/PESK huwa emendat kif ġej:

(1) l-entrati li ġejjin jinzdiedu mal-lista bl-intestatura "A. Persuni fiżiċi msemmijin fl-Artikoli 5(1) u 6(1)":

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
"85.	Aung Hlaing Oo	Nazzjonalità: Myanmar/Burma; Data tat-twelid: 11.6.1977; Post tat-twelid: Myanmar/Burma; Sess: raġel; Nru tal-passaport: 12/LaMaTa(Nine) 025897	Aung Hlaing Oo ilu l-President ta' Myanmar Chemical and Machinery (MCM) Company Limited u sussidjarji ohrajn minn meta waqqaf il-kumpanija fl-2001. Huwa uża l-pożizzjoni kummerċjali u personali tiegħu biex jagħti appoġġ għall-vjolenza mwettqa mill-Forzi Armati tal-Myanmar (Tatmadaw) kontra l-popolazzjoni tagħhom stess fir-rwol tiegħu bħala importatur u sensar tal-armi u ta' oġġetti b'użu doppju. Permezz tal-presidenza tiegħu tal-MCM, huwa jaġixxi bħala sors ewlieni ta' armi u appoġġ kummerċjali għall-ġunta, inkluż permezz tar-rabtiet politiċi/kummerċjali mill-qrib tiegħu ma' diversi kumpaniji fis-settur tat-tagħmir militari, inkluż fl-2019 u fl-2020. Huwa ha sehem ukoll f'delegazzjonijiet għall-akkwist ta' armi għall-militar tal-Myanmar, fosthom f'Gunju 2021. Tali materjal, inkluż elikopters u spare parts għal ingeni tal-ajru, jintużaw fil-bumbardament ta' persuni ċivili f'diversi Stati u reġjuni. Aung Hlaing Oo għalhekk kien involut fil-provvista ta' oġġetti ristretti u/jew teknoloġija ristretta, u oġġetti b'użu doppju, u b'hekk ikkawża ksur serju tad-drittijiet tal-bniedem. Bħala President tal-MCM, Aung Hlaing Oo ta appoġġ lit-Tatmadaw fit-twettiq ta' ksur serju tad-drittijiet tal-bniedem fil-Myanmar/Burma, inkluż fl-Istat ta' Rakhine. Għaldaqstant huwa persuna fiżika li l-azzjonijiet, il-politiki jew l-attivajiet tagħha jdghajfu d-demokrazija jew l-istat tad-dritt fil-Myanmar/Burma, jew li tinvolvi ruhha f'azzjonijiet li jheddu l-paċi, is-sigurtà jew l-istabbiltà tal-Myanmar/Burma, jew tappoġġahom. Barra minn hekk, Aung Hlaing Oo huwa assoċjat mal-militar permezz tar-rabtiet estensivi tiegħu mar-reġimi preċedenti u attwali tal-ġunta.	20.2.2023
86.	Sit Taing Aung (magħruf ukoll bħala Sitt Taing Aung)	Nazzjonalità: Myanmar/Burma; Data tat-twelid: 13.11.1971; Post tat-twelid: Myanmar/Burma; Sess: raġel; Nru tal-passaport: 12/YaKaNa(n) 006213	Sit Taing Aung kien id-Direttur ta' Yatanarpon Aviation Support Company u Suntac Group of Companies bejn it-twaqqif ta' dawn il-kumpaniji u l-għeluq tagħhom f'Novembru 2021. Sit Taing Aung kompla l-attivajiet tiegħu wara l-kolp ta' stat tal-2021. Huwa uża l-pożizzjoni kummerċjali u personali tiegħu kif ukoll ir-rwol tiegħu bħala importatur u sensar tal-armi u ta' oġġetti b'użu doppju biex jagħti appoġġ għall-vjolenza mwettqa mill-Forzi Armati tal-Myanmar (Tatmadaw) kontra persuni ċivili, inkluż il-bumbardament tal-iskejjel. Permezz tal-pożizzjoni tiegħu bħala direttur ta' Yatanarpon Aviation Support Company li issa nqas, huwa rrappreżenta sors ewlieni ta' armi u appoġġ kummerċjali għall-ġunta, inkluż permezz tar-rabtiet politiċi/kummerċjali mill-qrib tiegħu ma' diversi kumpaniji fis-settur tat-tagħmir militari.	20.2.2023

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
			<p>Sit Taing Aung ghalhekk kien involut fil-provvista ta' oġġetti ristretti u/jew teknoloġija ristretta, u oġġetti b'użu doppju għall-Forzi Armati tal-Myanmar u hemm riskju li ser jibqa' jagħmel hekk fil-futur. Bħala Direttur ta' Yatanarpon Aviation Support Company, Sit Taing Aung ta appoġġ lit-Tatmadaw fit-twettiq ta' ksur serju tad-drittijiet tal-bniedem fil-Myanmar/Burma u b'hekk ta appoġġ għal azzjonijiet li jheddu l-paċi, is-sigurtà jew l-istabbiltà tal-Myanmar/Burma. Barra minn hekk, Sit Taing Aung huwa assoċjat mal-militar permezz tar-rabtiet estensivi tiegħu mar-reġimi precedenti u attwali tal-ġunta.</p>	
87.	Kyaw Min Oo	<p>Nazzjonalità: Myanmar/Burma; Data tat-twelid: 18.1.1982; Sess: raġel; Nru tal-passaport: 14/MaMaKa(N) 140703</p>	<p>Kyaw Min Oo ilu d-Direttur ta' Sky Aviator mill-2014 meta waqqaf il-kumpanija. Din wettqet attivitajiet wara l-kolp ta' stat tal-2021.</p> <p>Minhabba l-pożizzjoni kummerċjali u personali tiegħu, ta appoġġ għall-vjolenza tal-Forzi Armati tal-Myanmar (Tatmadaw) fir-rwol tiegħu bħala importatur u sensar ta' armi u ta' oġġetti b'użu doppju. Permezz tal-kontroll tiegħu ta' Sky Aviator, huwa jaġixxi bħala sors ewlieni ta' armi u appoġġ kummerċjali għall-ġunta, inkluż permezz tar-rabtiet politiċi/kummerċjali mill-qrib tiegħu ma' diversi kumpaniji fis-settur tat-tagħmir militari, inkluż spare parts li permezz tagħhom l-inġenji tal-ajru militari jkunu jistgħu jintużaw f'operazzjonijiet immirati lejn żoni b'popolazzjoni ċivili.</p> <p>Kyaw Min Oo għaldaqstant kien involut fil-provvista ta' oġġetti ristretti u/jew teknoloġija ristretta, u oġġetti b'użu doppju, u b'hekk ikkawża ksur tad-drittijiet tal-bniedem. Bħala Direttur ta' Sky Aviator, Kyaw Min Oo ta appoġġ lit-Tatmadaw fit-twettiq ta' ksur serju tad-drittijiet tal-bniedem fil-Myanmar/Burma u b'hekk appoġġa azzjonijiet li jheddu l-paċi, is-sigurtà jew l-istabbiltà tal-Myanmar/Burma. Barra minn hekk, Kyaw Min Oo huwa assoċjat mal-militar permezz tar-rabtiet estensivi tiegħu mar-reġimi tal-ġunta precedenti u attwali, inkluż il-Kap Kmandant tal-Forzi Armati tal-Myanmar, il-General Anzjan Min Aung Hlaing, li huwa elenkat mill-UE.</p>	20.2.2023
88.	Moe Aung	<p>Nazzjonalità: Myanmar/Burma; Post tat-twelid: Myanmar/Burma; Sess: raġel; Grad: Ammirall</p>	<p>L-Ammiral Moe Aung huwa l-Kap Kmandant tal-Forza Navali tal-Myanmar. Huwa wiehed mill-oghla uffiċjali fil-Forzi Armati tal-Myanmar (Tatmadaw), assoċjat mill-qrib mal-Kunsill Amministrattiv tal-Istat tar-reġim inkluż il-Kap Kmandant Min Aung Hlaing u l-Viċi Kap Kmandant Soe Win u l-Gvern.</p> <p>Moe Aung jiehu sehem ukoll fil-governanza tal-entità elenkata mill-UE MEHL, konglomerat li huwa proprjetà tal-militar li jipprovdi 'riżorsi ekonomiċi u materjali lill-militar li jiffacilitaw l-azzjonijiet tagħhom. Taht l-awtorità tiegħu u f'kooperazzjoni mal-Ministeru għat-Trasport u l-Komunikazzjoni, ġew ittrasportati suldati u armi permezz ta' dghajjes/bastimenti lejn il-parti tat-Tramuntana tal-pajjiż permezz tal-passaġġi fuq l-ilma.</p>	20.2.2023

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
			Bhala membru ta' grad gholi tar-reġim militari, Moe Aung ghaldaqstant huwa persuna fizika li l-azzjonijiet, il-politiki jew l-attivitajiet tagħha jdghajfu d-demokrazija jew l-istat tad-dritt fil-Myanmar/Burma, jew li tinvolvi ruhha fi, jew taghti appogg ghal, azzjonijiet li jheddu l-paci, is-sigurtà jew l-istabbiltà tal-Myanmar/Burma. Huwa responsabbli wkoll ghal għadd kbir ta' ksur tad-drittijiet tal-bniedem.	
89.	Maung Maung Aye	Nazzjonalità: Myanmar/Burma; Post tat-twelid: Myanmar/Burma; Sess: raġel; Grad: General	Il-General Maung Maung Aye huwa l-Kap tal-Istat Maġġur għall-armata, il-forza navali u l-forza tal-ajru tal-Myanmar. Dan huwa t-tielet l-aktar rwol gholi fil-militar tal-Myanmar. F'din il-pożizzjoni, Maung Maung Aye jifforma parti mir-reġim, li hataf il-poter u nehha lill-mexxejja eletti b'mod legittimu fil-Myanmar/Burma fi Frar 2021. Huwa qed jiehu sehem attiv fix-xiri ta' armi mir-Russja. Barra minn hekk, huwa jgħin ukoll biex tissahhah il-pożizzjoni internazzjonali tal-Forzi Armati tal-Myanmar permezz ta' laqgħat ma' kontropartijiet minn pajjiżi ohra. Ghaldaqstant huwa persuna fizika li l-azzjonijiet, il-politiki jew l-attivitajiet tagħha jdghajfu d-demokrazija jew l-istat tad-dritt fil-Myanmar/Burma, jew li tinvolvi ruhha fi, jew taghti appogg ghal, azzjonijiet li jheddu l-paci, is-sigurtà jew l-istabbiltà tal-Myanmar/Burma. Huwa responsabbli wkoll ghal għadd kbir ta' ksur tad-drittijiet tal-bniedem.	20.2.2023
90.	Myo Myint Aung	Nazzjonalità: Myanmar/Burma; Post tat-twelid: Myanmar/Burma; Sess: raġel; Grad: Logutenent Kurunell	Il-Logutenent Kurunell Myo Myint Aung ilu l-Ministru Ekonomiku tar-Reġjun ta' Yangon tal-Kunsill Amministrattiv tal-Istat (SAC) mit-2 ta' Settembru 2022. Bhala l-Ministru tar-Reġjun ta' Yangon, huwa involut direttament fit-teħid tad-deċiżjonijiet li jikkoncernaw ir-reġjun ta' Yangon, u responsabbli għalih. Barra minn hekk, qabel serva bhala Kmandant tar-Reklutaġġ Militari ta' Yangon u Mhalled Militari mit-twaqqif tal-qrati militari sa Settembru 2022. F'din il-kapaċità, huwa kien allegatament involut fil-proċess tas-sentenzi ta' mewt u l-eżekuzzjoni ta' erba' attivisti tad-demokrazija f'Lulju 2022. Matul il-mandat tiegħu bhala Mhalled Militari, bosta membri tal-oppożizzjoni ngħataw sentenzi ta' mewt u sentenzi ta' ħabs. Huwa ghaldaqstant responsabbli ghal ksur serju tad-drittijiet tal-bniedem mill-kolp ta' stat tal-2021 fil-Kunsill Amministrattiv tal-Istat u bhala Kmandant tar-Reklutaġġ Militari u Mhalled Militari.	20.2.2023

	Isem	Informazzjoni ta' identifikazzjoni	Raġunijiet	Data tal-inklużjoni fil-lista
91.	Zin Min Htet	Nazzjonalità: Myanmar/Burma; Post tat-twelid: Myanmar/Burma; Sess: raġel; Grad: Maġġur Ġeneral	<p>Il-Maġġur Ġeneral Zin Min Htet huwa l-Viċi Ministru għall-Affarijiet Interni u l-Kap tal-Forza tal-Pulizija tal-Myanmar. Huwa kien involut direttament fit-tehid ta' deċizzjonijiet dwar ir-regjun ta' Yangon, u kien responsabbli għalih.</p> <p>Zin Min Htet ha post il-predeċessur tiegħu Than Hlaing fit-2 ta' Mejju 2022, bhala Kap tal-Forza tal-Pulizija tal-Myanmar. Qabel kien l-Ajuttant Ġeneral Kongunt tal-militar (2019-2022). Huwa serva wkoll bhala kap tal-Università tal-Kompjuter u t-Teknoloġija tas-Servizzi tad-Difiża.</p> <p>Bhala Viċi Ministru għall-Affarijiet Interni u Kap tal-Forza tal-Pulizija tal-Myanmar, huwa persuna fiżika li l-azzjonijiet, il-politiki jew l-attivajiet tagħha jdgħajfu d-demokrazija jew l-istat tad-dritt fil-Myanmar/Burma, jew li tinvolvi ruhha f'azzjonijiet li jheddu l-paċi, is-sigurtà jew l-istabbiltà tal-Myanmar/Burma, jew tappoġġahom. Barra minn hekk, il-forzi tal-pulizija, filwaqt li kienu qed jaġixxu taht l-awtorità tiegħu, wettqu ksur serju tad-drittijiet tal-bniedem, billi rrestringew il-libertà ta' assemblea u ta' espressjoni, b'arresti u detenzjoni arbitrarji ta' mexxejja tal-oppożizzjoni u opposenti tal-kolp ta' stat. Zin Min Htet huwa għaldaqstant responsabbli għal ksur serju tad-drittijiet tal-bniedem.</p>	20.2.2023
92.	Ko Ko Maung	Nazzjonalità: Myanmar/Burma; Post tat-twelid: Myanmar/Burma; Sess: raġel; Grad: Maġġur Ġeneral	<p>Il-Maġġur Ġeneral Ko Ko Maung huwa Kmandant Militari Reġjonali fl-Istat ta' Kachin fil-parti tad-Tramuntana tal-pajjiż. Qabel, serva bhala Kmandant Militari Reġjonali fin-Nofsinhar u ġie ttrasferit għall-Kmand tat-Tramuntana f'Awwissu 2022.</p> <p>Bhala Kmandant Militari Reġjonali, Ko Ko Maung jissorvelja l-attakki mill-ajru, il-massakri, ir-raids, il-hruq u l-użu ta' tarki umani li jwettaq il-militar f'Kachin.</p> <p>Il-Maġġur Ġeneral Ko Ko Maung huwa għaldaqstant responsabbli għal ksur serju tad-drittijiet tal-bniedem fil-Myanmar/Burma.</p>	20.2.2023
93.	Myo Myint Oo	Nazzjonalità: Myanmar/Burma; Post tat-twelid: Myanmar/Burma; Sess: raġel	<p>Myo Myint Oo ilu l-Ministru tal-Unjoni għall-Energija mill-5 ta' Awwissu 2022. Bhala Ministru tal-Gvern, huwa jiffirma parti mir-regim militari.</p> <p>Taht l-awtorità tiegħu, l-entità elenkata mill-UE Myanmar Oil and Gas Enterprise (MOGE) tiġġenera dhul għall-entità elenkata mill-UE Kunsill Amministrattiv tal-Istat (SAC) u l-Myanmar Petroleum Enterprise, li għandha impriza kongunta ma' Puma Energy (imsejha NEPAS). Hija tinvolvi ruhha fl-importazzjoni u d-distribuzzjoni ta' fjuwil tal-avjazzjoni inkluż għal inġenji tal-ajru tal-ġlied u inġenji tal-ajru militari oħra.</p> <p>Bhala Ministru għall-Energija, huwa inkarigat li jippermetti l-investment u l-kooperazzjoni ma' shab barranin fis-setturi taż-żejt u tal-gass, li joħloq dhul għall-Kunsill Amministrattiv tal-Istat, u b'hekk jikkontribwixxi għall-iżgurar tal-htigijiet finanzjarji tar-regim militari u għall-importazzjoni ta' fjuwil tal-avjazzjoni għall-militar li jippermetti l-attakki militari mill-ajru kontra persuni ċivili.</p> <p>Għaldaqstant huwa persuna fiżika li l-azzjonijiet, il-politiki jew l-attivajiet tagħha jdgħajfu d-demokrazija jew l-istat tad-dritt fil-Myanmar/Burma, jew li tinvolvi ruhha f'azzjonijiet li jheddu l-paċi, is-sigurtà jew l-istabbiltà tal-Myanmar/Burma, jew tappoġġahom.</p>	20.2.2023";

(2) l-entrati li ġejjin jinżiedu mal-lista intitolata "B. Persuni fiżiċi, entitajiet u korpi msemmija fl-Artikolu 6(1)":

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
"12.	Myanmar Office of the Quarter Master General (Uffiċċju tal-Myanmar tal-Kap General inkarigat mill-kwartieri)	Indirizz: Ministry of Defence, Building 24, Naypyitaw, Myanmar; Tip ta'entità: pubblika; Post ta' registrazzjoni: Myanmar; Individwi assoċjati: il-Kap Kmandant tal-Forzi Armati tal-Myanmar il-General Gholi Min Aung Hlaing; il-Ministru għad-Difiża l-General Mya Htun Oo; Entitajiet assoċjati ohra: il-Ministeru għad-Difiża tal-Myanmar; Myanmar Economic Corporation (MEC)	L-Uffiċċju tal-Myanmar tal-Kap General inkarigat mill-Kwartieri huwa dipartiment taht il-ġurisdizzjoni tal-Ministeru għad-Difiża (MoD) li huwa involut fl-akkwist ta' armi u tagħmir militari għall-Forzi Armati tal-Myanmar (it-Tatmadaw). Bhala tali, l-Uffiċċju tal-Kap General inkarigat mill-Kwartieri huwa organikament taht il-kontroll tal-Forzi Armati tal-Myanmar inkluż mill-kolp ta' stat tal-1 ta' Frar 2021. Huwa jaġixxi bhala faċilitatur ewlieni tal-vjolenza u l-ksur tad-drittijiet tal-bniedem li l-militar tal-Myanmar wettaq fuq il-persuni ċivili tal-Myanmar u għalhekk ikkontribwixxa biex jtkattar iċ-ċiklu ta' vjolenza li ħakem lill-Myanmar/Burma mill-kolp ta' stat tal-2021. L-uffiċċju tal-Kap General inkarigat mill-Kwartieri huwa involut ukoll fil-ġestjoni tal-assi ekonomiċi li jibbenefikaw lill-ġunta. L-Uffiċċju tal-Kap General inkarigat mill-Kwartieri huwa marbut ma' diversi ċifri u entitajiet elenkati mill-UE, inkluż il-kap kmandant il-General Gholi Min Aung Hlaing u l-Myanmar Economic Corporation (MEC).	20.2.2023
13.	Myanmar Directorate of Defense Industries (Direttorat tal-Industriji tad-Difiża tal-Myanmar)	Indirizz: Shwedagon Pagoda Road, Yangon, Myanmar; Tip ta'entità: intrapriża tal-Istat (SOE); Post ta' registrazzjoni: Myanmar; Individwi assoċjati: il-Kap Kmandant tal-Forzi Armati tal-Myanmar il-General Gholi Min Aung Hlaing; il-Logutenent General Thein Htay; il-Ministru għad-Difiża l-General Mya Htun Oo; Entitajiet assoċjati ohra: il-Ministeru għad-Difiża tal-Myanmar	Id-Direttorat tal-Industriji tad-Difiża tal-Myanmar huwa intrapriża tal-istat (SOE) taht il-ġurisdizzjoni tal-Ministeru għad-Difiża (MoD) li taġixxi wkoll bhala l-unika entità tal-Myanmar inkarigata mill-produzzjoni tal-armi għall-Forzi Armati tal-Myanmar (it-Tatmadaw). Id-Direttorat tal-Industriji tad-Difiża huwa mmexxi mil-Logutenent General Thein Htay, membru tal-militar tal-Myanmar. Dan jaqa' taht l-awtorità tal-Kap Kmandant tat-Tatmadaw, ill-General Gholi Min Aung Hlaing, elenkat mill-UE, u huwa marbut ma' diversi personalitajiet marbuta mal-militar jew mahtura mill-militar, bhall-kap kmandant u d-deputat tiegħu. Bhala tali, id-Direttorat tal-Industriji tad-Difiża huwa organikament taht il-kontroll tal-Forzi Armati tal-Myanmar inkluż mill-kolp ta' stat tal-1 ta' Frar 2021. Dan jippermetti lill-militar tal-Myanmar iwettaq vjolenza kontra l-persuni ċivili tal-Myanmar u għalhekk jaqdi rwol ewlieni fit-tkattir taċ-ċiklu ta' vjolenza li ħakem lill-Myanmar mill-kolp ta' stat.	20.2.2023

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
14.	Myanmar Directorate of Defense Procurement (Direttorat tal-Akkwist tad-Difiża tal-Myanmar)	Indirizz: Nay Pyi Taw, Myanmar; Tip ta' entità: dipartiment amministrattiv; Post ta' registrazzjoni: Myanmar; Individwi assoċjati: il-Kap Kmandant tal-Forzi Armati tal-Myanmar il-Ġeneral Gholi Min Aung Hlaing; il-Logutenent Ġeneral Thein Htay; il-Ministru għad-Difiża l-Ġeneral Mya Htun Oo; Entitajiet assoċjati oħra: il-Ministeru għad-Difiża tal-Myanmar	Id-Direttorat tal-Akkwist tad-Difiża tal-Myanmar huwa dipartiment taht il-ġurisdizzjoni tal-Ministeru għad-Difiża (MoD) li jagixxi wkoll bhala entità tal-Myanmar inkarigata mill-akkwist ta' armi u tagħmir militari għall-Forzi Armati tal-Myanmar (it-Tatmadaw). Id-Direttorat tal-Akkwist tad-Difiża jaq' taht l-awtorità tal-Kap Kmandant tat-Tatmadaw, il-Ġeneral Gholi Min Aung Hlaing, u għalhekk huwa marbut ma' diversi individwi u entitajiet elenkati mill-UE, inkluż il-Ġeneral Gholi Min Aung Hlaing. Bhala tali, id-Direttorat tal-Akkwist tad-Difiża huwa organikament taht il-kontroll tal-Forzi Armati tal-Myanmar inkluż mill-kolp ta' stat tal-1 ta' Frar 2021. Dan jippermetti lill-militar tal-Myanmar iwettaq vjolenza kontra l-persuni ċivili tal-Myanmar u għalhekk għandu rwol ewlieni biex jagħti spinta liċ-ċiklu ta' vjolenza li ħakem lill-Myanmar/Burma mill-kolp ta' stat.	20.2.2023
15.	Asia Sun Group	Entitajiet assoċjati oħra: Asia Sun Trading; Asia Sun Energy	Asia Sun Group huwa involut fil-katina tal-provvista tal-fjuwil tal-avjazzjoni lill-militar. Il-grupp ta' kumpaniji Asia Sun Group, permezz tas-sussidjarji tiegħu, Asia Sun Trading u Asia Sun Energy, huwa involut fl-importazzjoni tal-fjuwil tal-avjazzjoni. Asia Sun Trading kienet involuta mill-inqas darbtejn fl-2022 fl-importazzjoni ta' fjuwil tal-avjazzjoni mit-Tajlandja għall-użu mill-Forza tal-Ajru tal-Myanmar. Ir-reġim militari tal-Myanmar attakka deliberatament u b'mod indiskriminat miri ċivili bl-użu ta' helikopters, inġenji tal-ajru tal-ġlied u droni, u kkawża ħafna vittmi fost ir-residenti lokali fosthom tfal. Il-ġunta wettqet mill-inqas 268 attakk mill-ajru mmirati lejn il-popolazzjoni ċivili madwar il-Myanmar/Burma bejn Ottubru 2021 u Settembru 2022. L-attakki qatlu mill-inqas 155 persuna ċivili, darbu mill-inqas 190 u qerdu djar u binjiet reliġjużi. Asia Sun Group għaldaqstant hija persuna ġuridika, entità jew korp li hu proprjetà tal-Forzi Armati tal-Myanmar (it-Tatmadaw) jew ikkontrollat minnhom, jew li jiġġenera dhul għall-Forzi Armati tal-Myanmar (it-Tatmadaw), jagħtihom appoġġ jew jibbenefika minnhom.	20.2.2023

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
16.	Dynasty International Company Limited (magħruf ukoll bhala Dynasty Group of Companies)	Indirizz: Waizayangdar Rd., no. 15, Ngwe Kyar Yan Quarter, South Okkalapa Township, Yangon Region, Myanmar; Post ta' registrazzjoni: Myanmar; Individwi assoċjati: Aung Moe Myint (Sid); Myo Thitsar (Direttur); Indirizz elettroniku: dynastygroup@myanmar.com.mm	Dynasty International Company Limited hija kumpanija Burmiża li twaqqfet mis-sensar tal-armi Aung Moe Myint. Intużat biex tiffacilita l-kummerċ tal-armi f'isem il-militar tal-Burma, inkluż l-importazzjoni ta' partijiet tal-ingenji tal-ajru b'appoġġ għall-forza tal-ajru tal-Myanmar għal raids mill-ajru kontra rħula u infrastruttura ċivili. Dynasty International Company Limited għaldaqstant hija persuna ġuridika, entità jew korp li hu proprjetà tal-Forzi Armati tal-Myanmar (it-Tatmadaw) jew ikkontrollat minnhom, jew li jiġġenera dħul għall-Forzi Armati tal-Myanmar (it-Tatmadaw), jagħtihom appoġġ jew jibbenefika minnhom.	20.2.2023
17.	International Gateways Group of Company Limited (IGG)	Indirizz: No. 19, Kyaik Wine Pagoda Road, Myaing Hay Wun Housing, 8-Mile, Mayangone, Yangon; Post ta' registrazzjoni: Myanmar; Individwu assoċjat: Naing Htut Aung (fundatur)	International Gateways Group of Company Limited (IGG) ikkontribwiet fondi lill-Forzi tas-Sigurtà tal-Myanmar fl-2017, f'avvenimenti ta' għbir ta' fondi għall-"operazzjonijiet ta' tindif" ta' Rakhine li saru mill-Kap Kmandant, Min Aung Hlaing. IGG għamlet riżorsi disponibbli direttament lir-Regim tal-Myanmar jew għall-benefiċċju tiegħu. Fl-2017, il-Forzi tas-Sigurtà tal-Myanmar qatlu, stupraw u ttorturaw eluf ta' Rohingya matul l-"operazzjonijiet ta' tindif" ta' Rakhine. 740 000 Rohingya ġew imġieghla jtilqu mill-fruntiera għall-Bangladesh. Il-forzi tas-Sigurtà tal-Myanmar ikkontribwew ukoll għal ksar serju tad-drittijiet tal-bniedem u repressjoni oħra tal-popolazzjoni ċivili fil-Myanmar/Burma. Fl-1 ta' Frar 2021, il-militar tal-Myanmar (it-Tatmadaw), immexxi mill-Kap Kmandant Min Aung Hlaing, organizza kolp ta' stat fil-Myanmar/Burma. Id-direttur tal-IGG Naing Htut Aung huwa figura ċentrali fil-kummerċ tal-armi tal-Myanmar li jiffacilita l-kuntratti tal-forza tal-ajru u l-flotta navali mal-fornituri, b'mod partikolari fiċ-Ċina. IGG/Naing Htut Aung huma elenkati mill-Gvern ta' Għaqda Nazzjonali fuq lista sewda ta' negozji/sidien li allegatament jappoġġaw lill-militar permezz tal-kummerċ tal-armi. IGG għaldaqstant hija persuna ġuridika, entità jew korp li hu proprjetà tal-Forzi Armati tal-Myanmar (it-Tatmadaw) jew ikkontrollat minnhom, jew li jiġġenera dħul għall-Forzi Armati tal-Myanmar (it-Tatmadaw), jagħtihom appoġġ jew jibbenefika minnhom.	20.2.2023

	Isem	Informazzjoni ta' identifikazzjoni	Raġunijiet	Data tal-inkluzjoni fil-lista
18.	Sky Aviator Company Limited	Indirizz: No.(204/2), (14/1)Ward, Myinthar (11)th Street, Southokkalapa, Yangon, Myanmar; Post ta' registrazzjoni: Myanmar; Individwu assoċjat: Kyaw Min Oo (Direttur Maniġerjali)	Sky Aviator Company Limited hija kumpanija mwaqqfa minn Kyaw Min Oo. Iffaċilitat ftehimiet ta' armi fisem il-militar Burmiż, inkluż l-importazzjoni ta' partijiet tal-inġenji tal-ajru. Taht il-kontroll ta' Kyaw Min Oo, Sky Aviator hija fornitur ewlieni ta' partijiet ta' inġenji tal-ajru militari lill-militar ta' Burma. Mill-kolp ta' stat ta' Frar 2021, Sky Aviator irċeviet għadd ta' konsenji ta' armi minn entitajiet sanzjonati. Sky Aviator Company Limited għaldaqstant hija persuna ġuridika, entità jew korp li hu proprjeta tal-Forzi Armati tal-Myanmar (it-Tatmadaw) jew ikkontrollat minnhom, jew li jiġġenera dhul għall-Forzi Armati tal-Myanmar (it-Tatmadaw), jagħtihom appogg jew jibbenefika minnhom.	20.2.2023".